





झिमरुक गाउँपालिका



झिमरुक गाउँपालिकाको आ.व. २०७८/०७९ को नीति तथा कार्यक्रम



झिमरुक गाउँपालिका
गाउँ कार्यपालिकाको कार्यालय
भ्यागुते, प्यूठान
लुम्बिनी प्रदेश, नेपाल
असार, २०७८

भिमरुक गाउँपालिका, प्यूठानको आर्थिक वर्ष २०७८/०७९ को नीति तथा कार्यक्रम

सभाबाट स्वीकृत मिति: २०७८-०३-१७

भिमरुक गाउँपालिकाका अध्यक्ष श्री तिलक बहादुर जि.सी.ले मिति २०७८/३/०९ गते भिमरुक गाउँसभामा पेश गर्नु भएको आर्थिक वर्ष २०७८/०७९ को भिमरुक गाउँपालिकाको नीति तथा कार्यक्रम

सभाका सदस्यज्यूहरू,

राजनीतिक दलका प्रतिनिधिहरू, समाजसेवी, वृद्धिजीवी व्यक्तित्वहरू, पत्रकार मित्रहरू, राष्ट्रसेवक कर्मचारी साथीहरू, नेपालको संविधान, २०७२ र स्थानीय सरकार संचालन ऐन, २०७४ मा व्यवस्था भए वमोजिम आज म भिमरुक गाउँपालिका, भ्यागुते, प्यूठानको दशौँ गाउँसभामा आ.व. ०७८/७९ को लागि नीति तथा कार्यक्रम यस सम्मानित सभा समक्ष प्रस्तुत गर्न गईर हेको छु।

- कोभिड-१९ को महामारीबाट पुरै विश्व जगत नै आक्रान्त छ। कोभिड महामारीबाट संक्रमित भई जीवन गुमाउनु हुने भिमरुक गाउँपालिकाबासी लगायत सम्पूर्ण नेपाली नागरिकहरू प्रति हार्दिक श्रद्धाञ्जली प्रकट गर्दै शोकाकुल परिवारजनप्रति गहिरो समवेदना व्यक्त गर्दछु। साथै, उपचाररत सम्पूर्ण संक्रमित भिमरुक गाउँपालिकाबासी लगायत सम्पूर्ण नागरिकहरूको शीघ्र स्वास्थ्य लाभको कामना गर्दछु।
- कोरोना महामारीको उच्च जोखिमको परिस्थितिमा अग्र पंक्तिमा रहेर सेवा गर्ने स्वास्थ्यकर्मी, सुरक्षाकर्मी, सफाइकर्मी, सम्पूर्ण जनप्रतिनिधि तथा राष्ट्रसेवक कर्मचारी, पत्रकार, नागरिक समाज लगायत सबैको म उच्च प्रशंसा गर्दछु। अत्यावश्यक वस्तुको आपूर्ति सहज बनाउन योगदान गर्ने सबै व्यावसायी संघ संस्थालाई धन्यवाद दिन चाहन्छु। महामारी रोकथाम र नियन्त्रणका लागि नेपाल सरकारबाट भएको मार्गदर्शन तथा सहयोगका लागि हार्दिक आभार प्रकट गर्दछु।
- कोभिड-१९ ले सार्वजनिक सेवा प्रवाह, विकास निर्माणका कार्य र नियमितरूपमा सञ्चालन गर्नुपर्ने कार्यक्रम तथा आयोजनाहरूमा प्रत्यक्षरूपमा असर पुगेको छ। साथै यस गाउँपालिकाको पहिचानका रूपमा रहेको पर्यटन क्षेत्रमा समेतमा असर पुगेको छ। यसबाट आगामी दिनमा थप चुनौती उत्पन्न हुने र त्यसको सामनाको लागि अहिलेदेखि नै तयार हुनु पर्ने भएको छ।
- महामारीले अर्थव्यवस्थामा गम्भिर असर पुगेको छ। धेरैको रोजगारी गुमेको छ भने विकास योजना तथा आयोजनाहरूपूर्ण रूपमा सन्चालन हुन नसक्दा गाउँपालिकाले तय गरेका लक्ष्य प्राप्तमा असर पुगेको छ।
- यस कोरोना महामारी रोकथाम नियन्त्रण तथा उपचारको लागि गाउँपालिकाले कोभिड-१९ को रोकथाम नियन्त्रण तथा उपचार कोष स्थापना गरी पूर्ण सामर्थ्यकासाथ कार्य सम्पादन गर्दै आइरहेको व्यहोरा यस गरिमामय सभा समक्ष जानकारी गराउन चाहन्छु। साथै उपलब्ध स्रोत

साधनलाई कोरोना महामारी रोकथाम, नियन्त्रण, उपचार तथा स्वास्थ्य संस्थाको पूर्वाधार निर्माणका लागि परिचालन गरिएको छ। आगामी दिनमा पनि गाउँपालिका नेपाल सरकार प्रदेश सरकार तथा नागरिक संघसंस्थासँग सहकार्य र समन्वय गर्दै अभि बढी सतर्कता समन्वय एवं दृढताकासाथ महामारी विरुद्ध जुध्न म सबैमा आवाहान गर्दछु।

- कोभिड-१९ को महामारीका कारण उत्पन्न असहज परिस्थिति बिच गाउँ सभालाई सम्बोधन गरी रहँदा समाजवाद उन्मुख लोकतान्त्रिक गणतन्त्रात्मक राज्य स्थापनाका लागि भएका आन्दोलन, संघर्षहरूमा वलिदान गर्ने सम्पूर्ण ज्ञात अज्ञात शहिदहरू प्रति उच्च सम्मानकासाथ भावपूर्ण श्रद्धाञ्जली अर्पण गर्दछु। राष्ट्रियता, राष्ट्रिय हित एवं जनजीविका र न्यायपूर्ण संघर्षको नेतृत्व गर्नुहुने अग्रजहरू प्रति उच्च सम्मान प्रकट गर्दै नेपाली समाजको रुपान्तरणमा सहयोग पुऱ्याउनु हुने सबैको योगदानको स्मरण गर्न चाहन्छु।
- संविधान सभाबाट नेपालको संविधान जारी भई संघीय लोकतान्त्रिक गणतन्त्र सहितको शासन प्रणाली स्थापना भई कार्यान्वयन भईरहेको सन्दर्भमा नेपाली समाजको सामाजिक, आर्थिक रुपान्तरण तथा प्रभावकारी शासकीय व्यवस्थापनको लागि जोड दिइनेछ।
- यसै परिप्रेक्षमा गाउँपालिकाको आर्थिक, सामाजिक, साँस्कृतिक क्षेत्रमा उपलब्ध सम्भावनाहरूको उचित व्यवस्थापन गरी गाउँपालिकाको समग्र विकास सुशासन र समृद्धिका लागि गाउँपालिका दृढ संकल्पित रहेको छ।
- कोरोना महामारीको दोस्रो लहरबाट गाउँपालिकावासीको जीवन रक्षाका लागि विभिन्न संघ सस्था नागरिक समाजबाट विभिन्न रुपमा प्राप्त भएको आर्थिक, भौतिक तथा नैतिक सहयोग तथा समर्थनलाई उच्च मूल्याङ्कन गरिएको छ।

सभाका सदस्यज्यूहरू,

स्थानीय तहको निर्वाचन पश्चात हामीले पाँचौं नीति तथा कार्यक्रम प्रस्तुत गरिरहदा पहिलो र दोस्रो वर्षमा पूर्वाधार क्षेत्रको विकासमा उल्लेख्य कार्यहरू भए तापनि तेस्रो वर्षको वजेट कार्यान्वयन गर्दै जादा आर्थिक वर्षको मध्यतिर कोरोना भाईसरवाट सृजित लकडाउन जस्तो जटिल अवस्था उत्पन्न भएका कारण नयाँ नयाँ समस्याहरू सृजना भएका छन्। तथापी आ.व २०७७/०७८ मा भिमरुक गाउँपालिकावाट भए गरेका मुख्य मुख्य कार्यहरू र उपलब्धीहरूको छोटो समीक्षा गर्न चाहन्छु।

१. विकास तथा सुशासनका लागि कानूनी आधार तयार गर्ने सिलसिलामा आवश्यक नीति, ऐन, कार्यविधि, मापदण्ड, निर्देशिका, मार्गदर्शन निर्माण भई कार्यान्वयनमा आएका छन्। अन्य आवश्यक कानूनहरू निर्माणको क्रममा रहेका छन्।
२. गत वर्ष बहुवर्षीय आयोजनाको रुपमा ठेक्का सम्भौता भई शुरु भएको भिमरुक गा.पा. को प्रशासकीय भवनको निर्माण कार्य अन्तिम चरणमा पुगेको छ।

३. जिल्ला समन्वय समिति, प्यूठान र भिमरुक गा.पा. को लागत साभेदारीमा वडा न ३ को वडा कार्यालय भवनको निर्माण कार्य भइरहेको छ । भिमरुक गाउँपालिकाको आफ्नै लगानीमा बहु वर्षीय आयोजनाको रुपमा ठेक्का सम्भौता भई भिमरुक गाउँपालिका वडा न १ को वडा कार्यालय भवन निर्माण कार्य भइरहेको छ ।
४. भिमरुक गाउँपालिका वडा नं. ५ मा रहेको नेपाले खेलकुद मैदान निर्माण अन्तर्गत यस आ.व.मा प्रदेश सरकार र भिमरुक गाउँपालिकाबाट छुट्टाईएको समपुरक रकमबाट मैदान सम्याउने, जाली भर्ने लगायतका कार्य अन्तिम चरणमा पुगेको छ । साथै पर्यटन प्रवर्द्धन गर्ने उदेश्यले ओखरकोट कोटघर, नेपाले खेल मैदान र इस्नाथानको डिपिआर अन्तिम चरणमा पुगेको छ ।
५. शिक्षा क्षेत्रको भौतिक पूर्वाधार सुधारको लागि वडा नं.१ मा रहेको अमरसिंह मा.वि. र वडा नं. ३ मा रहेको प्रभात मा.वि. मा ४ कोठे पक्की भवन निर्माण भई रहेको छ । वडा न. ५ को ने.रा. आ.वि. हिरापोखरी र वडा न ६ को ने. रा. मा. वि. मर्कावाडमा वास सहितको शौचालय निर्माणको कार्य अन्तिम चरणमा पुगेको छ ।
६. भिमरुक गाउँपालिकाको सवै वडाहरु जोड्ने गरी रेखाङ्कन भएको भिमरुक रिङ्गरोडको यस वर्षको निर्माण कार्य सम्पन्न भएको छ । आगामी आ.व.मा उक्त रिङ्गरोडको बाँकी ट्रयाक खोल्ने तथा स्तरउन्नतीको कार्य गरिने छ ।
७. खरका छाना विस्थापन कार्यक्रम अन्तर्गत विपन्न वर्गका ३८५ घरधुरीलाई जस्तापाता खरिद गरी वितरण गर्ने कार्य र सुरक्षित नागरिक आवास कार्यक्रम मार्फत २०० घर परिवारलाई खरको छाना विस्थापन गरी जस्तापाताको घरमा स्तरउन्नती गरिने कार्यक्रम संचालन भईरहेको छ ।
८. सुशासन कायम गर्न गुनासो सुन्ने अधिकारी र सूचना अधिकारीको व्यवस्था गरिएको छ । न्यायिक समिति मार्फत आ.व. २०७७/०७८ मा ४१ वटा उजुरी/निवेदनहरु प्राप्त भई २७ वटा उजुरी निवेदनको न्याय निरुपण गरी किनारा लगाईएको छ । सार्वजनिक सेवा प्रवाहलाई छिटो छरितो वनाउनको लागि गाउँपालिका र वडा कार्यालयहरु तथा स्वास्थ्य संस्थाहरुमा ईन्टरनेट सेवाको पहुँच वृद्धि गरिएको छ ।
९. विद्यालयको शैक्षिक गुणस्तर वृद्धिका लागि प्रा.वि.देखि मा.वि.सम्मका सवै विद्यालयहरुमा ६३ जना शिक्षकलाई अनुदान रकम व्यवस्था गरिएको छ ।
१०. गाउँपालिकाबाट भ्यागुतेमा ४.५ रोपनी जग्गा भाडामा लिई कृषि सिकाई केन्द्रको रुपमा कृषि तालिम तथा नमुना प्रदर्शनी केन्द्र निर्माण गरी फर्म संचालन गरिएको छ
११. कोभिड -१९ महामारी रोकथाम नियन्त्रण उपचारका लागि ओखरकोट स्वास्थ्य चौकी रहेको स्थान ढाँडमा चिकित्सकीय सेवा सहितको ५ बेडको अस्थायी कोभिड अस्पताल स्थापना गरी संचालन गरिएको छ । साथै अस्पतालको लागि आवश्यक प्राण वायुको आपूर्ति, आइसोलेशन बेडको व्यवस्था, अन्य आवश्यक औषधी तथा उपकरणको प्रवन्ध गरिएको छ ।
१२. सवै वडाहरुमा आधारभूत स्वास्थ्य सुविधा उपलब्ध गराउन स्वास्थ्य चौकी नभएका वडा नं. ३,४ र ८ मा आधारभूत स्वास्थ्य सेवा केन्द्र स्थापना गरी आवश्यक जनशक्ति र स्वास्थ्य

- सामग्रीहरूको व्यवस्था मिलाईएको छ । भवन निर्माणका लागि बहुवर्षीय आयोजनाको रूपमा ठेक्का सम्भौता भई वडा नं. ३, ४ र ८ मा आधारभूत स्वास्थ्य सेवा केन्द्रको भवन निर्माण कार्य शुरु भएको छ ।
१३. पर्यटन क्षेत्रको विकासमा टेवा पुऱ्याउने उदेश्यले ओखरकोट होमस्टे भवन निर्माण कार्य अन्तिम चरणमा पुगेको छ । आलमदेवी गढीकोट मन्दिर तथा इस्नाथानमा पूर्वाधार निर्माण कार्य सम्पन्न भएका छन् ।
 १४. आर्युर्बेदिक उपचारलाई प्रवर्द्धन गर्न नागरिक आरोग्य केन्द्रको स्थापना गरी संचालन गरिएको छ ।
 १५. जनतासँग अध्यक्ष कार्यक्रम मार्फत जनताका अधिकतम मागलाई सम्बोधन गर्ने पर्यटन गरिएको छ ।
 १६. गाउँपालिका स्तरमा १५ शैयाको अस्पताल निर्माण गर्नको लागि जग्गा व्यवस्थापन गरी डिपिआर निर्माण गर्ने कार्य भइरहेको छ । ८४ वर्षमाथिका ज्येष्ठ नागरिकहरूको स्वास्थ्य कर्मीबाट उपचार सहित लागि उपाध्यक्ष कोशेली कार्यक्रम सम्पन्न गरिएको छ ।
 १७. क्षयरोग लागेको सुरुकै अवस्थामा पत्ता लगाउन सक्ने Gen x-port मेशिन BMNT संस्थाद्वारा प्राप्त गरी प्रयोगमा ल्याईएको छ ।
 १८. सामाजिक सुरक्षालाई बैङ्किङ प्रणालीमा लिएको छ । सम्पूर्ण व्यक्तिगत घटनालाई डिजिटाइजेसन गरिएको छ ।
 १९. भिमरुक गाउँपालिकाको वडा न ८ मा स्मार्ट कृषि कार्यक्रम संचालन भइरहेको छ ।
 २०. वडा न ४ मा मकै सुन्तला पकेट, वडा न २ मा च्याउ पकेट क्षेत्र संचालन गरिएको छ ।
 २१. लघु उद्यम विकास कार्यक्रम मार्फत उद्यमीहरूको पहिचान गरी सीप विकास सम्बन्धी विभिन्न सीपमूलक तालिम कार्यक्रम संचालन गरिएको छ ।

सभाका सदस्यज्यूहरू,

अब म यस गरिमामय गाउँ सभा समक्ष गाउँपालिकाको आगामी आर्थिक वर्ष २०७८/०७९ को वार्षिक नीति तथा कार्यक्रम प्रस्तुत गर्दछु ।

विषम परिस्थितिका बिच आगामी आर्थिक वर्षको नीति तथा कार्यक्रम तर्जुमा गरिएको छ । भिमरुक गाउँपालिकाको नीति तथा कार्यक्रम अनुसार बजेट तथा कार्यक्रम तर्जुमा गरिने छ ।

- नेपालको संविधानले परिकल्पना गरेको संघीय लोकतान्त्रिक गणतन्त्र, समानुपातिक समावेशी प्रतिनिधित्व, समतामूलक समाज, तीन खम्बे आर्थिक नीति, समाजवाद उन्मुख अर्थतन्त्र, सबै प्रकारका भेदभाव उन्मूलन, नागरिक स्वतन्त्रता लगायतका मौलिक हकहरूको कार्यान्वयन एवम् कानूनी राज्यको मूल्य र मान्यतालाई स्थापित गर्ने नीति अख्तियार गरिने छ ।
- नेपालको संविधान, पन्ध्रौं पन्चवर्षीय योजना, दिगो विकास लक्ष्य, नेपाल सरकारका विभिन्न क्षेत्रगत नीति तथा कार्यक्रम, भिमरुक गाउँपालिकाको आवधिक योजना समेतलाई ध्यान दिदै

- गाउँपालिकाको आवश्यकता परिपूर्ति गर्न शिक्षा, स्वास्थ्य, कृषि, पूर्वाधार, पर्यटन, उद्योग, जलस्रोत जस्ता क्षेत्रलाई उच्च प्राथमिकतामा राखी प्रस्तुत नीति तथा कार्यक्रम तर्जुमा गरिएको छ।
- संघीय सरकार, प्रदेश सरकार, जिल्ला समन्वय समिति तथा भिमरुक गाउँपालिका बिच सहकार्य, समन्वय तथा सहअस्तित्वका आधारमा समपुरक तथा विशेष योजनाहरु संचालन गर्ने कार्यलाई प्राथमिकता दिई वजेटको सुनिश्चितता गरिने छ।
 - अन्तर पालिका विच सहकार्य गरी विकासका कार्यहरु अगाडि वढाइ पालिका विचको अन्तरसम्बन्धलाई अभि मजबुत बनाइने छ।
 - कोरोना महामारीको रोकथाम, नियन्त्रण उपचार तथा व्यवस्थापनका कार्यलाई उच्च प्राथमिकतामा राखिनेछ। यसका लागि आवश्यक स्रोत र साधनको प्रवन्ध गरिने छ।
 - कोरोना महामारीको कारण वैदेशिक रोजगार गुमाएर फर्किएका व्यक्तिका लागि कृषिमा आकर्षित गर्न उद्यमशील कृषक व्याज अनुदान कार्यक्रमलाई यस वर्ष पनि निरन्तरता दिईएको छ।
 - विकासका क्रियाकलापहरुमा मानव विकास सूचकाङ्कका दृष्टिले पिछडिएका क्षेत्र वर्ग एवं समुदायलाई विशेष प्राथमिकता दिइनेछ।
 - आयोजना तथा कार्यक्रमहरुलाई आयोजना बैङ्कमा राखी प्राथमिकताकासाथ कार्यान्वयन गरिनेछ।
 - ‘हाम्रो भिमरुक राम्रो भिमरुक’ भन्ने मूल ध्येय लिई समग्र भिमरुकको आर्थिक सामाजिक विकासको लागि आ.व. ०७७/७८ मा विनियोजन भएको बजेट देशको विषम परिस्थितिका बावजुद पनि प्रभावकारीरूपमा कार्यान्वयन भई रहेको छ। यस भिमरुक गाउँपालिकामा विकास निर्माणका कार्यहरुलाई प्रभावकारी वनाउन र सम्पूर्ण जनताको पहुँच पुऱ्याउनका लागि हाम्रो विकास नीति समतामूलक हुने छ। विकासलाई पहुँचका आधारमा नभई आवश्यकताको आधारमा अगाडि वढाइने छ।
 - अब म भिमरुक गाउँपालिकाले आ.व. ०७८/७९ को नीति, कार्यक्रम तथा बजेटका प्राथमिकता निर्धारण गर्न लिईएका आधारहरु प्रस्तुत गर्न चाहन्छु।
 - सामाजिक सुरक्षा एवं संरक्षण प्रदान गर्ने र समाजिक न्याय सहित समृद्धि हासिल गर्ने, लागत सहभागिता जुट्ने तथा स्थानीय श्रोत, साधन र सीपको प्रयोग हुने, आर्थिक विकास तथा गरिवी निवारणमा प्रत्यक्ष योगदान पुऱ्याउने, उत्पादनमूलक तथा छिटो प्रतिफल दिने, आम्दानी र रोजगारी वृद्धि हुने, समावेशी विकासमा योगदान पुग्ने, दिगो विकास तथा वातावरणीय संरक्षणमा योगदान पुऱ्याउने, राजस्व परिचालनमा योगदान पुऱ्याउने, सामाजिक न्याय, लैंगिक समानता तथा सशक्तिकरणलाई योगदान पुऱ्याउने आयोजना तथा कार्यक्रमहरु तर्जुमा गरिने छ।

आर्थिक क्षेत्र

● कृषि सेवा

- १) उत्पादन र उत्पादकत्व वृद्धिका लागि आधुनिक जातको बीउ, आधुनिक उपकरण र सामग्रीहरू कृषक समूहलाई लागत साभेदारीमा वितरण गरिने छ । वितरणमुखी कार्यक्रम जसले प्रतिफलको सुनिश्चता गर्दै त्यस्ता कार्यक्रम निरुत्साहित गरिने छ । कृषिको यान्त्रिकरण तथा आधुनिकीकरणमा जोड दिइने छ ।
- २) कृषि लगायत अन्य अनुदानको उपयोगिता र यसले पारेको सकारात्मक प्रभावको अध्ययन गरी आवश्यक सुधारका उपायहरू अवलम्बन गरिनेछ ।
- ३) विपन्न वर्गका व्यक्तिहरूलाई आय आर्जनका रूपमा आधुनिकढंगले संचालन गर्ने गरी लागत साभेदारीमा कृषि उत्पादनलाई आधुनिकीकरण गर्ने र उत्पादित वस्तुलाई बजारसम्म पुऱ्याउनको लागि संकलन केन्द्र स्थापना गरी उत्पादित वस्तुलाई बजारको पहुँचको सुनिश्चितता गरिने छ ।
- ४) कृषकहरूको कृषिजन्य उत्पादनलाई सुरक्षित भण्डारणको लागि चिस्यान केन्द्र निर्माणका लागि आवश्यक वजेटको प्रवन्ध गरिने छ ।
- ५) कृषिको आधुनिकीकरण र व्यवसायीकरणमा प्राथमिकता दिइने छ । रैथानेवाली प्रवर्द्धन, एक वस्ती एक उत्पादन, माटो परीक्षण, कृषिको उत्पादनको आधारमा कृषकहरूलाई प्राविधिक र आर्थिक सहयोग गर्न कृषि सामग्री वितरण गर्ने नीति अवलम्बन गरिने छ । कृषि तथा पशुपालन पकेट क्षेत्र तोकी कार्यक्रम संचालन गरिने छ । यसको साथै सबै वडामा खेती योग्य जमिनमा सिचाई सुविधा उपलब्ध गराउन जोड दिइने छ । एक वडा एक तरकारी तथा फलफूल नर्सरी स्थापना गरिने छ । कृषि क्षेत्रको विकासका लागि वैज्ञानिक तथा व्यवसायिक खेती प्रणाली अवलम्बन गर्न कृषकहरूलाई प्रोत्साहित गरिने छ ।
- ६) कृषि तथा पशुपालन गरी आफ्नो आयआर्जन गर्न चाहने उद्धमीहरूलाई सहूलियतरूपमा कर्जा उपलब्ध गराई व्यवसाय वृद्धि गर्न प्रोत्साहित गरिने छ । यसको साथै उक्त किसानहरूलाई निश्चित प्रतिशत व्याज अनुदानको कार्यक्रमलाई निरन्तरता दिइने नीति लिईएको छ ।
- ७) फलफूल खेतीको पकेट क्षेत्र तोकी कागती, सुन्तला, अदुवा हलेदो, कफी, फलफूल, कुरिलो, मसला वाली तथा नगदे वालीलाई प्रवर्द्धन र विकास गरिने छ ।
- ८) एक स्थानीय तह एक उत्पादनको अवधारणा अनुसार भिमरुक गाउँपालिकालाई सुन्तला, कागती लगायत अमिला जातको फलफूल पकेट क्षेत्रको रूपमा विकास गरिने छ ।
- ९) एक गाउँ एक उत्पादनलाई प्राथमिकता दिई उक्त गाउँहरूमा उत्पादन गर्न चाहिने बिउ आदिको लागि ५० प्रतिशत अनुदानको व्यवस्था मिलाईने छ ।
- १०) उत्पादित कृषि तथा पशुजन्य वस्तुको वजारीकरण गर्न हाट वजारको लागि आवश्यक जग्गाको व्यवस्था गरी हाट वजार निर्माण तथा कृषि उपज संकलन केन्द्रका लागि कार्य प्रारम्भ गरिने छ ।

- ११) भिमरुक गाउँपालिकाको स्वामित्वमा हुने गरी आवश्यक जग्गा भाडामा लिई बहु-उद्देश्यीय कृषि फर्म संचालन गरी कृषकहरूलाई तालिम समेत दिने व्यवस्थालाई निरन्तरता दिईने छ।
- १२) अनुदानमा आधारित कृषि व्यवसायको अनुगमन कार्यलाई प्रभावकारी बनाईने छ।

- **सिंचाई**

- १३) गाउँपालिका भित्रका विभिन्न सिंचाई कुलो निर्माण तथा बाँधहरूमा तारजाली लगाउने कार्य अघि बढाईने छ।
- १४) व्यावसायिक खेती गरिने क्षेत्रमा सिंचाई प्रणाली विकास गर्न र कृषि पकेट क्षेत्रमा सिंचाई सुविधा पुऱ्याउने गरी आवश्यक कार्यक्रम संचालन गरिनेछ।

- **पशु सेवा**

- १५) पशुपालन व्यवसायलाई व्यवसायीकरण गर्न प्रोत्साहन गरिने छ। स्वस्थ तथा सफा पशुजन्य पदार्थ आपूर्तिको लागि प्रेरित गर्ने तथा सोको लागि आवश्यक सहयोग गरिने छ।
- १६) पशुपन्छी व्यवसाय संचालन गर्नका लागि कृषकहरूलाई तालिमको व्यवस्था गरिने छ साथै व्यावसायिक कृषकहरूलाई प्रोत्साहित गर्नका लागि हिउँदे घाँसको विउ र डाले घाँसको बेर्ना निशुल्क उपलब्ध गराईने छ।
- १७) पशुसेवा केन्द्रदेखि टाढा रहेका स्थानहरूलाई लक्षित गरी पशु स्वास्थ्य शिविर संचालन गरिने छ।
- १८) पशुपालन व्यावसायलाई सुरक्षित गर्न पशु बिमा सम्बन्धी जानकारी दिन अभिमुखीकरण तालिमको प्रवन्ध गरिने छ।
- १९) भेडा वाख्रामा लाग्ने पि.पि.आर. रोग रोकथामको लागि खोप अभियान संचालन गरिने छ।

- **सहकारी**

- २०) सहकारी संस्थाहरूको सुदृढीकरण विकास र प्रवर्द्धनको लागि नियमित अनुगमन नियमन र निरीक्षणको व्यवस्था मिलाईने छ। सहकारी संघ संस्थाहरूसँग सहकार्य गरी उत्पादनमूलक व्यवसाय सञ्चालन गर्ने कार्य अघि बढाईने छ।
- २१) निजी क्षेत्र, गैर सरकारी क्षेत्र र विकासका साभेदारहरूसँगको सहकार्यबाट सहकारी प्रवर्द्धन समूह सहकारीकरण, सहकारी चेतना, सहकारीमा रहेको पूँजी परिचालन, सहकारी मार्फत लगानी अभिवृद्धि र सहकारी खेती प्रणाली लगायतका कार्यक्रम सञ्चालन गर्न जोड दिईने छ।
- २२) कुनै पनि सरकारी तथा गैर सरकारी संघ/संस्थाहरूले संचालन गर्ने कार्यक्रमहरूको लागि गाँउपालिकाबाट अनुमति लिनु पर्ने र गाँउपालिकाको नीति अनुरूप कार्यक्रम संचालन गर्ने गरी एकद्वार नीति अवलम्बन गरिने छ।

- **जलाधार संरक्षण**

- २३) गाउँपालिका भित्रका जलाधारहरूको पहिचान गरी संरक्षण गरिने छ।
- २४) जलाधार क्षेत्रको संरक्षणका लागि रिचार्ज पोखरी निर्माण कार्यलाई निरन्तरता दिइने छ।

- **पर्यटन**

- २५) पर्यटकीय सूचनालाई विद्युतीय सूचनामा आवद्ध गरी पर्यटन प्रवर्द्धन गरिनेछ। प्रसिद्ध धार्मिक, साँस्कृतिक, ऐतिहासिक, पुरातात्विक तथा जैविक विविधता समेतका दृष्टिले मनोरम प्राकृतिक क्षेत्रहरू, गुफा, भरना, दरवार जस्ता महत्वपूर्ण स्थानहरूको पर्यटन प्रवर्द्धन गर्ने कार्यलाई प्राथमिकता दिइने छ।
- २६) कोभिड १९ ले प्रत्यक्ष प्रभाव पारेको पर्यटन क्षेत्रको उत्थानको लागि आन्तरिक पर्यटन प्रवर्द्धन गर्न जोड दिइने छ जसका लागि रक गार्डेन, ओखरकोट कोटघर, नेपाले खेल मैदान र इस्नाथान जस्ता पर्यटकीय क्षेत्रको पूर्वाधारहरूको डि.पि.आर.मा उल्लेख भए बमोजिम निर्माणको कार्य प्रारम्भ गरिने छ।

- **रोजगारी**

- २७) विश्वव्यापी कोरोना महामारीका कारण संसारका विभिन्न देशमा रहेका नेपाली-दाजुभाई दिदी बहिनीहरू घर फर्कने क्रम जारी रहेको हुँदा देशमा बेरोजगारी समस्या अझ वृद्धि हुने निश्चित छ। यसै विषयलाई मध्यनजर गरी आगामी आ.व. २०७८/०७९ मा विशेष गरी बेरोजगारहरूलाई रोजगारी श्रृजना गर्ने मुख्य नीति अवलम्बन गरिनेछ।
- २८) वातावरणमा प्रतिकूल असर नपर्ने तथा बढी भन्दा बढी रोजगारी सृजना हुने साथै गाउँपालिकाबाट सञ्चालन हुने रकम रु २ लाख भन्दा कम बजेटका आयोजनाहरूमा स्थानीय जनशक्तिलाई परिचालन गर्न प्रोत्साहन गरिने छ।
- २९) प्रधानमन्त्री रोजगार कार्यक्रमलाई सीपयुक्त, दक्ष जनशक्ति, रोजगारीको क्षेत्र र रोजगार सम्बन्धी अन्य कार्यक्रमसँग आबद्ध गरी यथार्थ, उत्पादनमूलक, रोजगारी सिर्जना गर्नका लागि बेरोजगार लक्षित अभियानको रूपमा कार्यन्वयन गरिने छ।
- ३०) रोजगार सेवा केन्द्रद्वारा रोजगारदाता र रोजगारीको खोजीमा रहेकाहरू बीच सम्पर्क स्थापित गरी रोजगारी प्राप्तमा सहयोग पुऱ्याउने कार्य अगाडि वढाइने छ।
- ३१) गाउँपालिकामा विद्यमान गरिबीको स्थिति मापन गरी गरिबी अन्त्यका लागि रोजगारीको व्यवस्था र आय आर्जनका लक्षित कार्यक्रमहरू संचालन गरिने छ।
- ३२) गाउँपालिकाबाट संचालन हुने भौतिक पूर्वाधारका आयोजनाहरूमा आवश्यक निर्माण सामग्री गाउँपालिकाको स्रोतबाट व्यवस्था गरी मानवीय जनशक्ति प्रधानमन्त्री रोजगार कार्यक्रमबाट परिचालन गर्ने गरी रोजगार कार्यक्रमसँग म्याचिङ्ग गर्ने कार्यक्रम कार्यान्वयनको नीति लिइने छ।
- ३३) उद्यमशील तालिम प्राप्त गरेका उद्यमीहरूलाई आफ्नो सीपको सही सदुपयोगका लागि प्रविधि हस्तान्तरण अन्तर्गत विभिन्न कार्यक्रम संचालन गर्ने नीति लिइने छ।

सामाजिक क्षेत्र

● स्वास्थ्य

- ३४) ६० वर्ष भन्दामाथिका ज्येष्ठ नागरिकहरूलाई निःशुल्क आखाँ उपचारका लागि प्रस्तावित नरेन्द्र गायत्री आँखा अस्पताल, विजुवारमा आ.व.२०७६/०७७देखि उपचारको व्यवस्था मिलाईएकोमा आ.व.२०७८/०७९ देखि महिला स्वास्थ्य स्वयम सेविकाहरूलाई पनि सो सुविधा उपलब्ध गराउने व्यवस्था मिलाईने छ।
- ३५) मातृ तथा बाल स्वास्थ्य, प्रजनन स्वास्थ्य लगायत आधारभूत स्वास्थ्यको लागि आवश्यक बजेट तथा कार्यक्रमहरूको तर्जुमा गरिने छ।
- ३६) स्वास्थ्य सेवाको पहुँच गाउँवस्तीसम्म पुऱ्याउन गाउँघर क्लिनिकलाई थप प्रभावकारी बनाउदै भौतिक पूर्वाधार थप गर्दै लगिने छ।
- ३७) मुटु, क्यान्सर, मृगौला रोगका दिर्घरोगीहरूलाई दिइदै आएको आर्थिक सहायतालाई निरन्तरता दिइने छ।
- ३८) भिमरुक गाउँपालिकाका नागरिकहरूलाई सुलभ स्वास्थ्य सेवा उपलब्ध गराउन ओखरकोट स्वास्थ्य चौकीलाई स्तरउन्नती गरी १५ शैयाको अस्पतालको भवन निर्माणका लागि आवश्यक जग्गाको व्यवस्था गरी सकिएकोले अस्पताल भवन निर्माण कार्यको लागि पहल गरिने छ।
- ३९) यस गाउँपालिकामा संचालित नागरिक आरोग्य केन्द्रबाट प्रदान गरिने आर्युर्वेदिक स्वास्थ्य सेवालाई थप प्रभावकारी बनाउन आवश्यक बजेटको प्रवन्ध गरिने छ।
- ४०) सुनौलो १००० दिनका आमाहरूको पोषण स्वास्थ्य तथा सुरक्षित प्रसुति सेवा सुधारका लागि सासु वुहारी अन्तरक्रिया कार्यक्रम संचालन गरिने छ।
- ४१) गाउँपालिकाभित्र रहेका एच.आई. भि. संक्रमितहरूलाई खुलेर समाजमा स्थापित गराउन आवश्यक प्रवन्ध मिलाईने छ।
- ४२) पाटन स्वास्थ्य विज्ञान प्रतिष्ठान, ललितपुर र भिमरुक गाउँपालिका बिच भएको सम्झौता बमोजिम चिकित्साशास्त्रमा स्नातक (एम.वि.वि.एस.) तह अध्ययनको लागि दिइदै आएको छात्रावृति कार्यक्रमलाई निरन्तरता दिइने छ।

● शिक्षा

- ४३) शिक्षालाई गुणस्तरयुक्त बनाउन विगतका वर्षहरूमा विनियोजन गरिए जस्तै आ.व.२०७८/०७९ मा पनि आवश्यक बजेटको व्यवस्था गरिएको छ।
- ४४) शिक्षाको गुणस्तर वृद्धि गर्नको लागि शिक्षक दरवन्दी कम भएको विद्यालयहरूलाई शिक्षक अनुदान रकम उपलब्ध गराउने व्यवस्थालाई निरन्तरता दिइने छ।

- ४५) सामुदायिक विद्यालयको भौतिक संरचना सुधार तथा शैक्षिक गुणस्तर सुधार गर्नको लागि आवश्यक रकम विनियोजन गरिने छ। गुणस्तरीय पठनपाठनको लागि विद्यालयहरूसँग कार्य सम्पादन करार गरिने छ। साथै उत्कृष्ट सिकाई उपलब्धी हासिल गर्ने विद्यालयलाई विशेष प्रोत्साहन गरिने छ। संस्थागत विद्यालयहरूलाई आवश्यक नियमन गरिने छ।
 - ४६) शैक्षिक गुणस्तर अभिवृद्धि गर्न भिमरुक गाउँपालिकाभित्रका सामुदायिक विद्यालयहरूमा कार्यरत शिक्षकहरूलाई आवश्यक तालिमको व्यवस्था मिलाइने छ।
 - ४७) खेलकुद क्षेत्रको विकास र विस्तारका लागि खेलकुद संरचना निर्माण तथा खेलकुद प्रतियोगिता संचालन गरिनेछ।
 - ४८) नेपाल सरकारको आधारभूत तहसम्म अनिवार्य र निशुल्क तथा माध्यमिक तहसम्म निशुल्क शिक्षा प्रदान गर्ने नीति रहेकोमा कक्षा १० सम्मको शिक्षालाई निशुल्क गर्ने कार्य प्रभावकारी रूपमा कार्यान्वयन गरिने छ, जसका लागि आवश्यक व्यवस्था मिलाइने छ।
- **खानेपानी तथा सरसफाई**
 - ४९) खानेपानीको श्रोत एवं मुहानहरूको पहिचान गरी मुहान संरक्षण, शुद्धताको परीक्षण लगायतका कार्य गरिने छ। खानेपानी वितरण, विस्तारलाई अघि वढाई यस क्षेत्रमा निर्वाधरूपमा खानेपानीको वितरण हुने व्यवस्था मिलाइने छ।
 - ५०) विभिन्न संघ संस्था, उपभोक्ता समिति, टोल विकास संस्था र निजी क्षेत्रहरूको परिचालन तथा सह कार्यमा सडक, टोल, सार्वजनिक स्थल एवं नदी सरसफाईको नीति लिइने छ। जथाभावी फोहोर फ्याक्रे व्यक्ति तथा समुदायको लागि कडाईकासाथ दण्ड तथा जरिवाना गर्ने नीति अवलम्बन गरिने छ।
 - ५१) प्रत्येक नागरिकलाई स्वच्छ पिउने पानी उपलब्ध गराउन विभिन्न खानेपानी आयोजनाहरूलाई अगाडि बढाइने छ।
 - ५२) खानेपानी, स्वच्छता तथा सरसफाई (वास योजना) निर्माण गरी प्राथमिकताका आधारमा सम्पूर्ण वडा र बस्ती समेट्ने गरी योजना अगाडि बढाइने छ।
 - ५३) गाउँपालिका क्षेत्रभित्र संचालनमा रहेका खानेपानी योजनाहरूलाई दिगो रूपमा संचालन गर्नका लागि खानेपानी उपभोक्ता तथा व्यवस्थापन समितिहरूलाई खानेपानी मर्मत, संभार तथा व्यवस्थापन सम्बन्धी तालिमको व्यवस्था गरिने छ।
 - ५४) उपभोक्ता समिति एवं अन्य सरोकारवालासँगको साभेदारीमा प्राकृतिक प्रकोपका कारणले क्षति भएका खानेपानी तथा सरसफाई संरचनाहरूको मर्मत तथा पुनर्निर्माण गरिने छ।

- **सांस्कृतिक प्रवर्द्धन**

- ५५) स्थानीय मौलिक एवं प्राचीन बास्तुकला प्रवर्द्धन गर्न स्थानीय निर्माण सामग्री प्रयोग गरी सुरक्षित घर निर्माण गर्ने कार्यलाई प्रोत्साहन गरिने छ।
- ५६) गाउँपालिकाभित्रको संस्कृति भल्कने गरी विभिन्न जातजाति तथा भेषभुषा समेट्ने खालका कार्यक्रमलाई निरन्तरता दिइने छ ।
- ५७) भ्रिमरुक गाउँपालिकाभित्र रहेका कोट घर तथा देवस्थलहरूलाई पर्यटकीय स्थलको रूपमा विकास गरी प्रचार प्रसारमा जोड दिइने छ ।
- ५८) विभिन्न पर्वहरूलाई व्यवस्थितरूपमा संचालन गर्न, धार्मिक क्षेत्रहरूको मौलिकता तथा ऐतिहासिक महत्वको उजागर गर्दै यस क्षेत्रको संस्कृति प्रवर्द्धन गरी हाम्रो संस्कृति हाम्रो पहिचानको अवधारणको नीति लिइने छ । परम्परागत पर्व तथा संस्कृति संरक्षणको लागि आवश्यक बजेट व्यवस्था गरिने छ ।

- **लैङ्गिक समानता तथा सामाजिक समावेशीकरण**

- ५९) नयाँ निर्माण हुने सार्वजनिक पूर्वाधारहरूलाई वालमैत्री, ज्येष्ठ नागरिकमैत्री, अपाङ्गतामैत्री रूपमा विकास गरिनेछ । लैङ्गिक बजेट तथा लैङ्गिक परीक्षणको नीति अवलम्बन गरिनेछ ।
- ६०) लैङ्गिक विभेदको अन्त्य गर्दै पछाडि परेका वर्ग तथा समुदाय, दलित, आदिवासी जनजाती, पिछडिएका वर्ग, फरक क्षमता भएका व्यक्ति, लैङ्गिक तथा यौनिक अल्पसंख्यकलाई राज्यको सबै निकायमा समानुपातिक समावेशी सिद्धान्तको आधारमा सहभागी हुने हकको प्रत्याभूती गरिने छ ।
- ६१) आर्थिक समृद्धि र दिगो विकासका लागि समान अग्रसरता र नेतृत्वदायी भूमिका स्थापित गर्दै श्रोत साधन, अवसर, लाभमा महिलाको समान पहुँच स्थापित गर्न सक्ने लक्षित कार्यक्रम संचालन गर्ने नीति लिइने छ ।
- ६२) संविधानको भावना मर्म अनुरूप गाउँपालिका क्षेत्रमा मानव विकास सूचकाङ्कको आधारमा पछाडि परेका वर्ग, समुदायको सशक्तिकरण गर्दै आर्थिक तथा सामाजिक रूपान्तरणको लागि लक्षित वर्गका कार्यक्रमहरू संचालन गरिने छ । सीप तथा क्षमता विकास तालिम संचालन गरी गाउँपालिका क्षेत्रमा उपलब्ध रोजगारीका अवसरहरूको उपयोगका लागि सक्षम बनाउने कार्यलाई प्राथमिकता दिइनेछ ।
- ६३) नेपालको संविधानले बालबालिकाको हकलाई मौलिक हकको रूपमा व्यवस्था गरी बालअधिकार महासन्धीमा अंकित गरेका बाल अधिकारका चार आयाम बालबचाउ, बालसंरक्षण, बालविकास र बालसहभागिता जस्ता विषयलाई समेटेको छ । उक्त विषयहरूलाई प्रभावकारी रूपमा कार्यान्वयन गर्न आवश्यक कार्यक्रम र बजेटको व्यवस्था गरिने छ ।

- ६४) बालबालिका तथा किशोर किशोरीहरूलाई सवै प्रकारका हिंसा, दुर्व्यवहार र शोषणबाट मुक्त गराउदै उनीहरूको हक अधिकार प्रयोग गर्न योग्य र सक्षम नागरिकको रूपमा विकास गर्ने खालका कार्यक्रम सञ्चालन गरिने छ।
- ६५) ज्येष्ठ नागरिकको ज्ञान, सीप र अनुभवलाई पालिका क्षेत्रको विकासमा प्रयोग गर्न पालिकाबाट ज्येष्ठ नागरिक लक्षित कार्यक्रमलाई थप प्रभावकारी बनाईने छ।
- ६६) ‘भिमरुकको शान, लक्षित वर्गको सशक्तिकरण तथा सम्मान’ को नीति अनुरूप लैंगिक समानता तथा सामाजिक समावेशीकरणका लागि सम्बन्धित वर्गहरूको समानता एवं उत्थानका लागि सम्मान कार्यक्रम, चेतनामूलक कार्यक्रम, आयमूलक एवं रोजगारमूलक कार्यक्रमहरूको संचालन गरी सम्बद्ध संस्था एवं सेवा प्रदायक संस्थाहरूसँग साभेदारी गरी कार्य गरिने छ।
- ६७) वालविवाह, बालश्रम, घरेलु हिंसा, महिला हिंसा न्यूनिकरणका कार्यक्रमलाई अभि प्रभावकारी रूपमा अगाडि वढाइने छ।

फोहोरमैला व्यवस्थापन

- ६८) प्लास्टिकको भोलालाई निरुत्साहित गर्दै बैकल्पिक भोलाहरूको प्रयोगलाई प्रेरित गरिने छ।
- ६९) गाउँपालिकाभित्र संकलन गर्दै आएको फोहोरमैलालाई थप व्यवस्थित गरिने छ।
- ७०) गाउँपालिका भित्रका वजार क्षेत्रको फोहोरमैला संकलन गर्नका लागि डस्टविन वितरण गर्ने र उत्पादित फोहोरमैला विसर्जनको लागि थप प्रभावकारी बनाउने नीति अवलम्बन गरिने छ।
- ७१) बजार तथा नदी, खोलामा हुने फोहोरमैलाको न्यूनिकरणका लागि जनचेतनामूलक कार्यक्रम संचालन गर्ने नीति लिइने छ।

पूर्वाधार क्षेत्र

● सडक, भवन तथा पूल

- ७२) भिमरुक गाउँपालिकाको प्रशासकीय भवन निर्माण कार्य अन्तिम चरणमा रहेकोले आगामी वर्षदेखि सोही भवनबाट सेवा प्रवाह गर्न आवश्यक व्यवस्था मिलाईने छ। यसका साथै निर्माणाधिन १ नम्बर वडाको वडा कार्यालय भवन निर्माणका लागि आवश्यक बजेट विनियोजन गरिने छ।
- ७३) वडा नं ३, ४ र ८ मा निर्माणाधिन आधारभूत स्वास्थ्य सेवा केन्द्रका भवनहरूलाई निर्माण कार्य सम्पन्न गर्न बहुवर्षीय योजनाको रूपमा आवश्यक बजेटको व्यवस्था गरिने छ।
- ७४) यस गाउँपालिका भित्रका मुख्य-मुख्य गौरवका आयोजनाहरूको विस्तृत पूर्व संभाव्यता अध्ययन गरिने छ।
- ७५) बालबालिका तथा युवाहरूको लागि आवश्यक खेलकुद संरचनाको निर्माण गर्ने नीति अवलम्बन गरिने छ।

- ७६) नयाँ निर्माण हुने सार्वजनिक पूर्वाधारहरूलाई वालवालिका ज्येष्ठ नागरिक, अपाङ्गता र वातावरणमैत्री बनाइने छ।
 - ७७) आवास सुरक्षा कार्यक्रम अन्तर्गत विपन्न परिवारका लागि खरको छानो विस्थापन गर्ने कार्यलाई निरन्तरता दिइनेछ।
 - ७८) गाउँपालिकाको सबै भौगोलिक क्षेत्रमा सहज पहुँच र आवागमनका लागि सडक गुरुयोजनाको आधारमा सडक संजालको विकास तथा विस्तार गरिनेछ।
 - ७९) प्राथमिकताको आधारमा भोलुङ्गे पुलको निर्माण कार्यलाई निरन्तरता दिइनेछ।
 - ८०) विभिन्न क्षेत्रबाट लागत साभेदारीका रूपमा प्राप्त हुन सक्ने आयोजनाहरू संचालनका लागि आवश्यक वजेटको प्रवन्ध गरिने छ।
- **व्यवस्थित सहरीकरण**
 - ८१) गाउँपालिका क्षेत्रभित्र निर्माण हुने सार्वजनिक भवनहरू वालमैत्री, ज्येष्ठ नागरिक मैत्री तथा अपाङ्गमैत्री बनाइने छ।
 - **संचार तथा सूचना प्रविधि**
 - ८२) यस गाउँपालिका क्षेत्रका बासिन्दालाई सहजरूपमा संचार सुविधा पुऱ्याई सबैको पहुँचमा ईन्टरनेटको सुविधा पुऱ्याउन विभिन्न साभेदारको पहिचान गरी आवश्यक कार्य अगाडि बढाइने छ। गाउँपालिका अन्तर्गतका वडा कार्यालयहरू तथा स्वास्थ्य चौकीहरूमा जडान गरिएका ईन्टरनेटको क्षमता वृद्धि गरी अभ्र द्रुत गतिमा चल्ने गराइने छ। बाँकी सबै स्वास्थ्य संस्था र सामुदायिक विद्यालयहरूमा ईन्टरनेट जडान गर्न पहल गरिने छ।
 - ८३) गाउँपालिका तथा ईन्टरनेट पहुँच पुगेका वडा कार्यालयमा अनलाइन राजश्व प्रणाली सुरुवात गरी प्रभावकारी रूपमा कार्यान्वयन गरिने छ।
 - ८४) राजश्व प्रशासनलाई थप प्रभावकारी र प्रविधिमैत्री बनाउन कर्मचारीहरूका लागि थप तालिमका साथै प्रविधि सुधार तथा क्षमता विकासमा लगानी गरिने छ।
 - ८५) पञ्जिकरण तथा घटना दर्ता अनलाइन प्रणालीलाई वडा कार्यालयबाट अनलाइनबाटै प्रमाण पत्र प्रदान गरिने व्यवस्थालाई थप प्रभावकारी बनाइने छ।
 - ८६) जनता सु-सुचित हुन पाउने सूचनाको हकको प्रत्याभूति गर्न कार्यालयहरूको सम्पादित कार्यक्रमहरूको सार्वजनिक सुनुवाई, सार्वजनिक परीक्षण, चौमासिक सार्वजनिकरण गर्ने कार्यलाई मिडियासँग सहकार्य गरी सूचना प्रवाह गरिने छ।
 - ८७) गाउँपालिका, वडा कार्यालयहरू र स्वास्थ्य संस्थामा भएका अधिकतम कार्यलाई कम्प्युटर प्रणालीमा व्यवस्थित गरिने छ।

- **उर्जा**

८८) बैकल्पिक उर्जा प्रवर्द्धन केन्द्रसँग समन्वय गरी सौर्य सडक बत्ती जडान तथा सौर्य उर्जालाई समेत प्राथमिकता दिने नीति लिइने छ।

- **वन वातावरण तथा विपद् व्यवस्थापन**

८९) विपद् प्रतिकार्य योजना तयार गरी जोखिमका क्षेत्रहरू पहिचान गरी त्यसको संरक्षण गरिनेछ।

९०) गाउँपालिकाभित्र रहेका सामुदायिक वन संरक्षण गरिने छ। सडक किनारमा हरियाली प्रवर्द्धन गर्न आवश्यक कार्यको शुरुवात गरिने छ। ठूला परियोजनाको निर्माण वातावरणीय परीक्षण प्रणालीलाई कडाईकासाथ अवलम्बन गरिने छ। भौतिक पूर्वाधारको निर्माण गर्दा वातावरणीय पक्षलाई ध्यान दिइने छ।

९१) दैवी तथा प्राकृतिक प्रकोपबाट उत्पन्न हुन सक्ने जोखिम व्यवस्थापनको लागि आवश्यक सामग्रीहरूको व्यवस्थापन गरिने छ।

९२) कोभिड-१९, वर्षादको समयमा हुने बाढिपहिरो, हावाहुरी, असिना, चट्याङ, आगोलागी जस्ता आकस्मिक रूपमा हुने प्रकोप तथा विपद्लाई व्यवस्थापन गर्न आवश्यक पहल गरिने छ साथै राहत उद्धारको कार्यलाई प्राथमिकतामा राखी कार्यान्वयन गरिने छ।

सुशासन तथा अन्तर सम्बन्धित क्षेत्र

- **राजश्व**

९३) समयमै काम सम्पन्न गर्ने उपभोक्ता समितिलाई पुरस्कृत र काममा लाहापरवाही गर्ने उपभोक्ता समितिलाई दण्डित गर्ने नीति अवलम्बन गरिने छ।

९४) स्रोत साधनहरूको अधिकतम परिचालन गरी गाउँपालिकाको आन्तरिक आय वृद्धिमा विशेष जोड दिइने छ।

९५) राजश्व प्रणालीमा कर नतिर्ने, कर बक्यौता राख्ने तथा पटक पटक सूचना प्रवाह गर्दा समेत अटेर गर्ने करदाताको विवरण संकलन गरी करको दायरामा ल्याउने नीति अवलम्बन गरिने छ।

९६) राजश्व अभिवृद्धि गर्ने दिशामा प्रभावकारी कदम चालिने छ। गाउँपालिकाबाट प्रदान गरिने सम्पूर्ण सेवाहरूलाई कर चुक्तासँग आबद्ध गरिने छ।

- **सरकारी तथा गैर सरकारी संघसंस्था सम्बन्धी**

९७) आयोजना सञ्चालन गर्दा उपभोक्ता समितिहरूलाई आयोजना शुरु पूर्व अभिमुखीकरण तालिम र आयोजनाको अन्तमा अनिवार्यरूपमा खर्च सार्वजनिक गर्ने व्यवस्थालाई कडाईकासाथ लागु गरिने छ।

९८) पसलहरूमा अनिवार्य मूल्य सूची राख्नु पर्ने व्यवस्था गरी मूल्य र गुणस्तरको नियमित अनुगमन गरिने छ।

- ९९) पदाधिकारीहरू तथा कर्मचारीहरूको क्षमता विकासको लागि आवश्यक तालिमको व्यवस्था गरिने छ । सेवा प्रवाहलाई सूचना प्रविधिमैत्री बनाइने छ । पुरस्कार र दण्ड प्रणालीलाई प्रभावकारीरूपमा कार्यान्वयन गरिने छ । गाउँपालिकालाई जीवन्त, आत्मनिर्भर र गतिशील संस्थाको रूपमा व्यवस्थित गर्न आवश्यक कदम चालिने छ ।
- १००) महिला हिंसा, जातीय भेदभाव र छुवाछुत जस्ता कुरीतिहरूलाई न्यूनिकरण गरी सामाजिक सदभाव कायम गर्न आवश्यक जनचेतनामूलक कार्यक्रम संचालन गर्न आवश्यक प्रवन्ध मिलाइने छ ।
- १०१) सेवाग्राहीहरूको गुनासो व्यवस्थापन गर्न गुनासो व्यवस्थापनका उपायहरू अवलम्बन गरिने छ ।
- १०२) सेवा प्रवाहलाई थप प्रभावकारी बनाउन एकिकृत घुम्ती सेवा संचालन गरिनेछ ।
- १०३) न्याय सम्पादनलाई प्रभावकारी बनाउन आवश्यक प्रवन्ध गरिनेछ ।
- १०४) भिमरुक गाउँपालिका अन्तर्गत कार्यरत राष्ट्रसेवक कर्मचारीहरूको तलवमानमा समय सापेक्ष वृद्धि गरिने छ ।

भिमरुक गाउँपालिकाको प्रशासकीय भवन, वडा कार्यालय, अस्पताल, आधारभूत स्वास्थ्य केन्द्र, गाउँघर क्लिनिक, खोप केन्द्र लगायतको भवन संरचना बनाउन जग्गा उपलब्ध गराउने जग्गा दाताहरूलाई म हृदयदेखि नै धन्यवाद दिन चाहन्छु । यस्तो जग्गा दान गर्ने कार्यमा आगामी दिनमा पनि अभू बढी अग्रसर हुनु हुनेछ भन्ने आशा तथा विश्वास लिएको छु ।

अन्तमा

‘हाम्रो भिमरुक राम्रो भिमरुक’ हामी सवैको चाहना हो । हामी यस चाहनालाई साकार पार्न गाउँपालिकाका भित्रका सम्पूर्ण जनप्रतिनिधी, राष्ट्रसेवक कर्मचारी, राजनीतिक दल, संचार जगत, स्थानीय जन समुदाय, बुद्धिजिवी, समाजसेवी, नागरिक समाज, व्यवसायिक क्षेत्र, सहकारी क्षेत्र, गैर सरकारी क्षेत्र, शिक्षक, विद्यार्थी, सुरक्षाकर्मी, उपभोक्ता समितिहरू, आमा समूह लगायत भिमरुकको विकास, प्रगति तथा समृद्धिको लागि निरन्तर चिन्तन मनन गर्ने सम्पूर्ण भिमरुकवासीहरू सवैको सहयोग, सहकार्य र सहभागिता साथै महत्वपूर्ण सहयोगी भूमिकाको अपेक्षा राखेको छु ।

जय नेपाल, जय भिमरुक

धन्यवाद।

तिलक वहादुर जि.सी.
अध्यक्ष